

Minghajr Ulied

Ta' VIC. APAP

Ikbru u oktru (Genesi. Kap. 1, vers 28)

Il-hnieua ta' qalb safja minn kull tebgħa
 çahħditek milli jkollok ulied tieghek,
 mhux għax ma xtaqtx li thaddan 'il xi tifel.
 iżda għax ma ridtx lil min ibati mieghek

f'did-dinja li thobb twiegħed, bla ma tagħti,
 ir-riżq, il-hena, l-gid u kull tgawdija,
 il-bogħ'd mill-moħħ u l-qalb il-għaks, in-niket,
 kull ħsieb li jista' jwassal għat-tbatija;

u lanqas ma rruftajt l-ulied biex tedha
 bil-gid ta' raġel dhuli u mimli mhabba,
 li billi żamm bil-qjies f'imgibtu mieghek
 il-gmiel ta' surtek ma kien qatt imtabba',

minn' għax fhimt tajjed li tkun bluha kbira
 jekk thassar ġmielek biex twilled tarbija,
 li tista' tkun sabiħa daqskemm kerha
 u tikseb b'hekk tmaqdir minflok foħrija.

Sew qal kien Malthus, daqs mitejn sen'ilu.
 li żjeda tan-nies fl-art il-guħ taf tagħti,
 tnissel mibegħda, tqanqal gwerer horox,
 sa twaqqa' fl-għaks ukoll lil min mhux ħati.

Sew iġhid il-Malti li l-ulied u l-bhejjem
 lil min iġhajjixhom iwassluh fil-għali.
 Le, le, tassew m'għandekx għalfejn tambihom,
 l-ulied jistħoqu biss lil min hu ħali.

Li s-siġar għandhom jarmu l-frott f'newbithom,
 u l-ward mill-ġewża jiftaħ ta' kull sena,
 li t-tjur u l-ħut u l-bhejjem il-frieħ jagħmlu
 minghajr ma tonqos xejn tal-hajja l-hena.

Isir biex qalbek tkun titgħaxxaq tista'
 bil-gmiel tal-gdid li qed jitkattar dejjem;
 b'daqshekk m'għandekx titkashar, twaqqa' 'l ġiehek,
 sa tarmi dehnek biex tgħix sew bħall-bhejjem.

Il-frott, il-ward, il-hut u l-bhejjem kollha
jitkattru billi f'zmien qasir jidbielu,
mhux bhalek li sa tibqa' tghix għal dejjem
għax f'ruhek għamel Alla xebh ta' gmielu.

* * *

Istqarri f'it, mingħajr ma toqgħod tistħi:
Min bik qed taħseb li sa jdur f'xjuħitek,
mhux għal imħabbtek żgur, lanqas għal wiċċek,
jekk mhux biex jerda' l-flus frott ta' bluhitek?

Għaliex ma tithenniex bħal nisa oħra
u timla dak il-baħħ li għandek f'qalbek?
Għaliex ma tithabbibx mill-ġdid ma' Alla
biex b'ħajr is-Sema jiżżejjinlek talbek?